

వికసిత్ భారత్ లక్ష్యంగా ముందుకు సాగాలి

జాతిని ఉద్దేశించి ప్రసంగించిన రాష్ట్రపతి ముర్ము

హైదరాబాద్, ఆగస్టు 14 (ప్రభాత ఉదయం)

భారత రాజ్యాంగాన్ని మనం గౌరవించాలని, వికసిత్ భారత్ లక్ష్యంగా అందరూ పని చేయాలని రాష్ట్రపతి ద్రౌపది ముర్ము సందేశమిచ్చారు. అభివృద్ధి ఛరాలు దేశంలోని ప్రతి ఒక్కరికీ అందాలని ఆమె ఆకాంక్షించారు. అంతేకాదు దాక్టర్ బాబాసాహెబ్ అంబేద్కర్ ఆశయాలను మనం గుర్తుంచుకోవాలని రాష్ట్రపతి తన సందేశంలో పేర్కొన్నారు.

తెల్లారితే ఎనభయో స్వాతంత్ర్య దినోత్సవ వేడుకలతో యావత్ భారతావని పులకించనుంది. ఈ చరిత్రాత్మక రోజును పునస్మరించుకొని రాష్ట్రపతి ద్రౌపది ముర్ము జాతినుద్దేశించి ప్రసంగించారు. రాజ్యాంగాన్ని గౌరవించాలని సూచించిన ఆమె న్యాయ వ్యవస్థను, చట్టసభలను మనం గౌరవించాలని ప్రజలకు సందేశమిచ్చారు. తాజాగా లోక్ సభ లో మొట్ట మొదటిసారిగా ఆలపించిన వందేమాతరం గీతాన్ని శౌరులంతా గౌరవించాలని ఈ సందర్భంగా రాష్ట్రపతి కోరారు. వికసిత్ భారత్-2047 లక్ష్యంగా అందరూ పనిచేయాలని రాష్ట్రపతి ద్రౌపది ముర్ము పిలుపునిచ్చారు. క్లిష్ట పరిస్థితుల్లోనూ భారత్ బలమైన ఆర్థిక వ్యవస్థగా

నిలిచిందని చెప్పారు. స్వాతంత్ర్య దినోత్సవాన్ని పునస్మరించుకుని జాతినుద్దేశించి రాష్ట్రపతి ప్రసంగించారు. దేశానికి రాజ్యాంగమే దిక్సూచి అని దాన్ని గౌరవించాలని కోరారు. 'జన్ ధన్' ద్వారా దేశవ్యాప్తంగా 59 కోట్ల మందికి బ్యాంకు ఖాతాలు అందించాం. 80 కోట్ల మందికి రేషన్ సరకులు అందజేస్తున్నాం. ఆయుష్మాన్ భారత్ ద్వారా 60 కోట్ల మందికి వైద్యసేవలు అందుతున్నాయి. కిసాన్ సమ్మాన్ నిధి ద్వారా వ్యవసాయం, అనుబంధ రంగాలు బలోపేతమయ్యాయి. సంక్షేమం, అభివృద్ధిని సమన్వయం చేస్తూ ముందుకు సాగాలి. ప్రపంచంలోనే అతిపెద్ద డిజిటల్ మౌలిక సదుపాయాలు ఏర్పాటు చేసుకున్నాం. కుగ్రామాల్లోనూ డిజిటల్ చెల్లింపులు చేస్తున్నాం.



తీలరాతీలను మార్చే మార్గం విద్య ఒక్కటే

హైదరాబాద్, ఆగస్టు 14 (ప్రభాత ఉదయం)

చదువుతోనే ఆత్మగౌరవం, గుర్తింపు లభిస్తాయని, విద్య ఒక్కటే తలరాతలను మార్చే మార్గమని తెలంగాణ ముఖ్యమంత్రి రేవంత్ రెడ్డి అన్నారు. 150 ఏళ్ల క్రితమే జ్యోతిబా ఫూలే చదువే ఏకైక మార్గమని చాటిచెప్పారని, తాను చదువు కోవడంతో పాటు తన సతిమణి సావిత్రిబాయి ఫూలేను చదివించి ఆదర్శంగా నిలిచారని ముఖ్యమంత్రి పేర్కొన్నారు. శుక్రవారం నెక్లెస్ రోడ్డులో మహాత్మా జ్యోతిబా ఫూలే, సావిత్రిబాయి ఫూలే దంపతుల విగ్రహాలను సీఎం ఆవిష్కరించారు. ఈ సందర్భంగా ఒకవైపు డాక్టర్ బీఆర్ అంబేద్కర్, మరోవైపు ఇందిరాగాంధీ, పీవీ నరసింహారావు, జ్యోతిబా ఫూలే విగ్రహాలను ఆవిష్కరించుకోవడం గర్వకారణమని రేవంత్ పేర్కొన్నారు. నెక్లెస్ రోడ్ చొరస్తా ఇషదు అద్భుతంగా మారిందని చెప్పారు. ఇంతకాలం తర్వాత కూడా ఫూలేను ఆదర్శ పురుషుడిగా గుర్తిస్తున్నామంటే ఆయన ఆలోచనల గొప్పతనం అర్థమవుతోందని సీఎం అన్నారు. తమ ప్రభుత్వం జ్యోతిబా ఫూలే ఆలోచనలను కొనసాగిస్తోందని తెలిపారు. కుల నిర్మూలన, సామాజిక చైతన్యం సాధించాలంటే అందరూ కలిసి చదువుకోవడం, జీవించడం అవసరమన్నారు. అందుకే ఇంటిగ్రేటెడ్ రెసిడెన్షియల్ పాఠశాలలను తీసుకొస్తున్నామని చెప్పారు. విద్యా వ్యవస్థను సమూలంగా ప్రక్షాళన చేస్తున్నామని, నర్సరీ నుంచి విద్యార్థులకు ట్రైకప్లతో పాటు అన్ని సదుపాయాలు కల్పిస్తున్నామని తెలిపారు. వారి స్ఫూర్తితో విద్యలో రాణించాలని విద్యార్థులకు పిలుపునిచ్చారు. ఫీజు రీయింబర్స్మెంట్ను పారదర్శకంగా అమలు చేస్తామని, ముందుగానే నిధులు అందించే విధానాన్ని తీసుకొస్తున్నామని చెప్పారు. ఫీజులు చెల్లించలేదనే కారణంతో విద్యార్థులకు సర్టిఫికెట్లు ఇవ్వకుండా ఏ కళాశాలా అడ్డుకోలేని విధంగా చర్యలు చేపడుతున్నామని రేవంత్ ..మిగతా 2లో



కుల మతాలకు అతీతంగా అందరికీ ఒకే చోట విద్య

కులవృత్తుల పేరుతో బీసీ ఎస్సీ ఎస్టీలను

విద్యకు దూరం చేసిన కేసీఆర్

సర్టిఫికేట్ ఒక్కటే ఉద్యోగానికి సరిపోదని వ్యాఖ్యలు..

ఫూలే దంపతుల విగ్రహావిష్కరణ సభలో సీఎం రేవంత్

దేశ చరిత్రలో తాలిసానిగా జనగణనలో కులగణన

రెండో దశలో 40 ప్రశ్నలు ఖరారు

హైదరాబాద్, ఆగస్టు 14 (ప్రభాత ఉదయం)

దేశవ్యాప్తంగా ఎంతో ఆసక్తిగా ఎదురుచూస్తున్న 'జనగణన 2027' ప్రక్రియలో అత్యంత కీలకమైన అడుగు పడింది. జనాభా సేకరణ (పాపులేషన్ ఎన్యూమరేషన్) రెండో దశలో భాగంగా ప్రజలను అడగబోయే 40 ప్రశ్నల పూర్తి జాబితాను కేంద్ర ప్రభుత్వం శుక్రవారం గెజిట్ నోటిఫికేషన్ ద్వారా ప్రకటించింది. ఈసారి జనాభా లెక్కల్లో భారతదేశ చరిత్రలోనే తొలిసారిగా సమగ్ర కుల గణన చేపడుతుండటం ప్రాధాన్యం సంతరించుకుంది. కేంద్ర రిజిస్ట్రార్ జనరల్ అండ్ సెన్సస్ కమిషనర్ మృత్యుంజయ్ కుమార్ నారాయణ్ ఈ మేరకు ఆదేశాలు ..మిగతా 2లో



క్యూర్ పరిధిలో ఇందిరమ్మ ఇళ్లకు భూకేటాయింపులు

భూకేటాయింపులు

డిసెంబర్లో తెలంగాణ రైజింగ్ గ్లోబల్ సమ్మిట్
ఇన్వెస్ట్ తెలంగాణ' థీమ్తో సమ్మిట్కు షాన్
క్యూర్ పరిధిలో ఇందిరమ్మ ఇళ్లకు భూకేటాయింపులు
ఘనంగా నేటి స్టార్ట్ రేషన్ కార్డుల పంపిణీ కార్యక్రమం
క్యూర్ పరిధిలో ఆటోలను ఇవిలుగా మార్చేందుకు పథకం
స్కైల్ యూనివర్సిటీ పరిధిలోకి ఐటిఐలు, పాలిటెక్నిక్లు
ఏడు రకాల సన్నాల సాగుకు ప్రోత్సాహం..ప్రచారం
మక్తల్-నారాయణపేట-కొడంగల్ ఎత్తిపోతలకు
రూ. 2,100 కోట్ల అంచనా
తెలంగాణ కేబినెట్ కీలక నిర్ణయాలకు ఆమోదం



ఎన్నో జీవితాలను చిన్నాభిన్నం

చేసిన దేశ విభజన ప్రధాని మోదీ

హైదరాబాద్, ఆగస్టు 14 (ప్రభాత ఉదయం)

దేశ విభజన ఎన్నో జీవితాలను చిన్నాభిన్నం చేసిందని ప్రధాని మోదీ అన్నారు. ఆ విభజన కారణంగా సప్తపాయం బాధితుల ధైర్యాన్ని ప్రధాని కొనియాడారు. ప్రతి ఏటా స్వాతంత్ర్య దినోత్సవానికి ముందు రోజున భారత ప్రభుత్వం 'పార్టిషన్ హరర్స్ రిమెంబరిన్స్' డేను నిర్వహిస్తోంది. దేశ విభజన, సామాజిక వలసల అనంతరం జరిగిన అల్లర్లలో ప్రాణాలు కోల్పోయిన వారికి గుర్తుగా 2021 నుంచి కేంద్రం దీనిని పాటిస్తోంది. ఈ విభజన ఎన్నో జీవితాలను చిన్నాభిన్నం చేసింది. ఎన్నో కుటుంబాలు ..మిగతా 2లో



తెలంగాణ పోలీసు శాఖకు

అరుదైన గౌరవం

పోలీసు శాఖకు మొత్తం 15 రాష్ట్రపతి పతకాలు

హైదరాబాద్, ఆగస్టు 14 (ప్రభాత ఉదయం)

తెలంగాణ పోలీసు శాఖకు అరుదైన గౌరవం దక్కింది. 2026 స్వాతంత్ర్య దినోత్సవం సందర్భంగా రాష్ట్ర పోలీసు శాఖకు మొత్తం 15 రాష్ట్రపతి పతకాలు ప్రకటించారు. విధి నిర్వహణలో చూపిన ధైర్యసాహసాలు, అంకితభావం, విశిష్ట సేవలకు గుర్తింపుగా ఈ పతకాలను ప్రకటించారు. ఇందులో 3 గ్యాలంట్రీ మెడల్స్, 2 విశిష్ట సేవా పతకాలు, 10 ప్రతిభావంతమైన సేవా పతకాలు ఉన్నాయి. వీరత్వానికి ప్రతీకగా అందించే గ్యాలంట్రీ మెడల్లకు తెలంగాణకు చెందిన ముగ్గురు జూనియర్ కమాండోలు ఎంపికయ్యారు. బి. సత్యా రావు, కే. సందీప్ కుమార్, జే. వంశీకృష్ణ ఈ పతకాలను అందుకోనున్నారు. విధి నిర్వహణలో ప్రదర్శించిన ధైర్యసాహసాలు, అసాధారణ తెగువకు గుర్తింపుగా వీరికి ఈ పురస్కారం దక్కింది. దీర్ఘకాలంగా అత్యుత్తమ సేవలు అందించిన పోలీసు సిబ్బందికి ఇచ్చే విశిష్ట సేవా పతకాల విభాగంలో తెలంగాణ నుంచి ఇద్దరిని ఎంపిక చేశారు. విధి నిర్వహణలో నిబద్ధత, సమర్థత, సేవా ప్రస్థానాన్ని పరిగణనలోకి తీసుకుని ఈ పురస్కారానికి ఎంపిక చేసినట్లు అధికారులు తెలిపారు. ఇక పోలీసు విధుల్లో ప్రతిభ, అంకితభావం, నిరంతర సేవలను గుర్తిస్తూ మరో 10 మందికి మెరిటోరియస్ సర్వీస్ మెడల్స్ ప్రకటించారు. దీంతో తెలంగాణ పోలీసు శాఖకు ఈసారి మొత్తం 15 పతకాలు దక్కాయి. ప్రతి ఏడాది స్వాతంత్ర్య దినోత్సవం, గణతంత్ర దినోత్సవం సందర్భంగా పోలీసు, అగ్నిమాపక, హోంగార్డ్, పౌర రక్షణ, కారాగార సేవల సిబ్బందికి కేంద్ర ప్రభుత్వం వివిధ విభాగాల్లో పతకాలను ప్రకటిస్తుంది. వీరత్వానికి గ్యాలంట్రీ మెడల్, అత్యుత్తమ దీర్ఘకాల సేవలకు విశిష్ట సేవా పతకం, ప్రతిభావంతమైన సేవలకు మెరిటోరియస్ సర్వీస్ మెడల్ అందిస్తారు.

జోగులాంబ గద్వాల జిల్లా కేంద్రంలో ఘనంగా హర్ ఘర్ తిరంగా ర్యాలీ



ర్యాలీలో ముఖ్య అతిథిగా పాల్గొన్న మహబూబ్ నగర్ ఎంపీ డీకే లరుణ.

ఎంఎల్ డి కాలేజ్ నుంచి పాత బస్టాండ్, కృష్ణవేణి చౌక్, రాజన్ మార్క్, పాత బస్టాండ్ వరకు సాగిన తిరంగా ర్యాలీ.

గద్వాల జిల్లా ప్రతినిధి,ఆగస్టు 14(ప్రభాత ఉదయం)

ప్రధానమంత్రి నరేంద్ర మోదీ పిలుపు మేరకు ‘హర్ ఘర్ తిరంగా’ ర్యాలీని శుక్రవారం గద్వాల పట్టణంలో ఘనంగా నిర్వహించారు. ఈ సందర్భంగా గద్వాల పట్టణం ఎంఎల్ డి కళాశాల నుంచి పాతబస్టాండ్, కొత్తబస్టాండ్, కృష్ణవేణి, రాజన్ మార్క్ మీదుగా పాతబస్టాండ్ వరకు వివిధ పాఠశాలల

విద్యార్థులతో భారీ ర్యాలీ చేపట్టారు. భారీ త్రివర్ణ పతాకాన్ని ప్రదర్శిస్తూ విద్యార్థులు ‘వందేమాతరం’, ‘భారత్ మాతా కీ జై’ అంటూ నినాదాలు చేస్తూ ర్యాలీలో ఉత్సాహంగా పాల్గొన్నారు. ఈ సందర్భంగా పాలమూరు ఎంపీ డీకే అరుణ భారత దేశ ప్రజలందరికీ స్వాతంత్ర్య దినోత్సవం శుభాకాంక్షలు తెలిపారు. భారత జాతీయ పతాకానికి ఘనమైన చరిత్ర ఉందన్నారు. హర్ ఘర్ తిరంగా పిలుపుతో దేశ వ్యాప్తంగా ప్రజలు జాతీయ జెండా ఇంటింటి పై ఎగురవేశారన్నారు. జిల్లా కేంద్రంలో నిర్వహించిన తిరంగా ర్యాలీ విజయవంతం చేసిన విద్యార్థులు, యువకులకు ప్రత్యేక అభినందనలు తెలిపారు. వికాసిత భారత్ లక్ష్యంతో ప్రధాని నరేంద్ర మోదీ పని చేస్తున్నారని, 2047 నాటికి వికాసిత భారత్ లక్ష్యం నెరవేరాలి అని ఆకాంక్షించారు.శత్రు దేశాలను మట్టి కరిపించాలంటే.. అందరం ఐక్యంగా ఉండాలి అని,

శత్రు దేశాల కుట్రలు తిప్పికొట్టాలని పిలుపునిచ్చారు. దేశ సమగ్రత,ఐక్యత కోసం యువత కలసి ముందుకు నడవాలి అని పిలుపునిచ్చారు.ఈ కార్యక్రమంలో జిల్లా అధ్యక్షుడు రామాంజనేయుల , రాష్ట్ర కార్యవర్గ సభ్యులు రామచంద్ర రెడ్డి, రాష్ట్ర కౌన్సిల్ మెంబర్ బండల వెంకట రాములు, జిల్లా హర్ ఘర్ తీరంగా కన్వీనర్ మిర్జాపురం వెంకటేశ్వరరెడ్డి, జిల్లా కోశాధికారి మిర్జాపురం రామచంద్ర రెడ్డి ,గద్వాల పోలీస్ చేసిన ఆధ్వర్య బలిగేరా శివారెడ్డి, మాజీ మున్సిపల్ చైర్మన్ బండల వెంకట రాములు,క్రిష్ణ వేణి ,పట్టణ అధ్యక్షురాలు రజక జయశ్రీ, కౌన్సిలర్లు మానస త్యాగరాజు,శాలన్న,చంద్ర శేఖర్,జిల్లా బిజినెస్ అధ్యక్షుడు బాబుల్ రెడ్డి, జిల్లా మహిళ మార్పు అధ్యక్షురాలు సమత గౌడ్, మరియు దాక్టర్లు, లాయర్లు విద్యార్థులు, ఉపాధ్యాయులు, తదితరులు హాజరయ్యారు.

కేటీడాడ్డి, గట్టు మండలరాీని రైతుల చిరకాల కల సాకారం



గట్టు ఎత్తిపోతల సామర్థ్యం 3 టీఎంసీలకు పెంపు: క్యాబినెట్ నిర్ణయంపై హర్షం

రూ. 1,781 కోట్లతో ప్రాజెక్ట్ రీడిజైన్ ఆమోదం

గద్వాల నియోజకవర్గం సస్యశ్యామలం: గద్వాల ఎమ్మెల్యే బండ్ల

సీఎం రేవంత్ రెడ్డి , మంత్రిలకు కృతజ్ఞతలు

గద్వాల జిల్లా ప్రతినిధి, ఆగస్టు 14 (ప్రభాత ఉదయం)

కేటీడాడ్డి, గట్టు మండలలోని రైతుల చిరకాల కల సాకారం.. నెరవేరిందని గద్వాల శాసనసభ్యులు బండ్ల కృష్ణమోహన్ రెడ్డి అన్నారు. శుక్రవారం హైదరాబాదులో క్యాబినెట్ సమావేశం నందు గద్వాల నియోజకవర్గ సంబంధించిన నల్ల సోమనాద్రి గట్టు ఎత్తిపోతల పథకం నీటి నిల్వ సామర్థ్యాన్ని 1.3 టీఎంసీల నుంచి 3 టీఎంసీలకు పెంచుతూ, ఇందుకు రూ. 1,781 కోట్ల నిధులను మంజూరు చేస్తూ రాష్ట్ర క్యాబినెట్ చారిత్రాత్మక నిర్ణయం తీసుకుంది. ఈ

నిర్ణయం పట్ల గద్వాల ఎమ్మెల్యే బండ్ల కృష్ణమోహన్ రెడ్డి హర్షం వ్యక్తం చేశారు.ప్రాజెక్ట్ పనులను త్వరితగతిన పూర్తి చేసి రైతులకు సాగునీరు అందిస్తామని ఈ సందర్భంగా స్పష్టం చేశారు. అనంతరం సీఎం రేవంత్ రెడ్డి చిత్ర పటానికి పాలాభిషేకం చేశారు... ఈ సందర్భంగా నియోజకవర్గ రైతులతో నిర్వహించిన ప్రత్యేక సమావేశంలో గద్వాల ఎమ్మెల్యే బండ్ల కృష్ణమోహన్ రెడ్డి మాట్లాడుతూ...గట్టు ఎత్తిపోతల ప్రాజెక్ట్ సామర్థ్యం పెంపుతో గద్వాల నియోజకవర్గం లోని ప్రతి ఎకరానికి సాగునీరు అంది ప్రాంతం సస్యశ్యామలం కానుందని పేర్కొన్నారు. దశాబ్దాలుగా సాగునీటి కోసం ఎదురుచూస్తున్న ప్రాంత రైతాంగానికి ఈ నిర్ణయం సరికొత్త భరోసానిచ్చిందని తెలిపారు. రైతుల చిరకాల వాంఛను నెరవేరుస్తూ నిధులు కేటాయించినందుకు ముఖ్యమంత్రి రేవంత్ రెడ్డి , నీటిపారుదల శాఖ మంత్రి ఉత్తమ్ కుమార్ రెడ్డి , ఉమ్మడి జిల్లా మంత్రి జూబిలై కృష్ణారావు, వాకిటి శ్రీహరిలకు గద్వాల ఎమ్మెల్యే రైతుల వక్షాన ప్రత్యేక కృతజ్ఞతలు తెలియజేశారు.గద్వాల మార్కెట్ యార్డ్ చైర్మన్ కుర్వ

హన్మంతు మాట్లాడుతూ.. “గద్వాల ప్రాంత రైతుల సాగునీటి కష్టాలను గుర్తించి, ఈ ప్రాజెక్టును అత్యంత ప్రతిష్టాత్మకంగా చేపట్టిన ప్రభుత్వానికి ధన్యవాదాలు. సామర్థ్యాన్ని పెంచి నిధులు మంజూరు చేయడం మా ప్రాంత రైతులకు ఎంతో మేలు చేకూరుస్తుంది” అని పేర్కొన్నారు.”గతంలో కేవలం 1.3 టీఎంసీలుగా ఉన్న ప్రాజెక్టు సామర్థ్యాన్ని ఏకంగా 3 టీఎంసీలకు పెంచడం మా ప్రాంత రైతాంగానికి ఎంతో ఉత్సాహాన్ని ఇచ్చింది. మా విజ్ఞప్తి వనుివి ఇంతటి భారీ నిధులు కేటాయించిన తెలంగాణ ప్రభుత్వానికి కృతజ్ఞతలు తెలిపారు. ఈ ప్రాజెక్టుతో కేటీడాడ్డి, గట్టు మండలాల రైతుల జీవితాల్లో కొత్త వెలుగులు నిండుతాయి” అని అన్నారు.ఈ కార్యక్రమంలో జిల్లా సర్పంచుల సంఘం జిల్లా అధ్యక్షుడు రాజశేఖర్, గట్టు మాజీ ఎంపీపీ విజయ కుమార్, పార్టీ మండల అధ్యక్షుడు ఉడుకుడు, కేటీడాడ్డి మాజీ వైస్ ఎంపీపీ రామకృష్ణ నాయుడు, సింగల్ విండో డ్రెస్సర్ రఘుకుమార్ శెట్టి, కేటీడాడ్డి మండల యాత్ర ప్రెసిడెంట్ మల్లేష్ గౌడ్, వివిధ గ్రామాల సర్పంచులు నాయకులు తదితరులు పాల్గొన్నారు.

తీలరాతీలను మార్చే మార్గం విద్య ఒక్కటే

మొదటి పేజీ తరువాయి...

అన్నారు. నర్సికెటి ఒక్కటే ఉద్యోగానికి సరిపోదని ఆయన స్పష్టం చేశారు. నర్సరీ నుంచి 12వ తరగతి వరకు విద్యతో పాటు నైపుణ్యాలను నేర్పించాల్సిన అవసరం ఉందన్నారు. స్కూల్ ఉంటేనే ఉపాధి అవకాశాలు పెరుగుతాయని చెప్పారు. జర్నల్, జపాన్ వంటి దేశాల్లో నర్సింగ్ రంగంలో మంచి ఉద్యోగావకాశాలు ఉన్నాయని, విద్యార్థులు సాంకేతిక నైపుణ్యాల పెంచుకోవాలని సూచించారు. 2024లో టాటా సంగ్రత్ కలిసి 119 నియోజకవర్గాల్లో ఏటీసీలను ఏర్పాటు చేశామని రేవంత్ రెడ్డి తెలిపారు. ఆయా కేంద్రాల్లో చేరిన విద్యార్థులకు నెలకు రూ.2 వేల స్టెండర్డ్ ఇస్తున్నామని చెప్పారు. విద్యతో పాటు సాంకేతిక నైపుణ్యాలను అందిస్తున్నామని ముఖ్యమంత్రి పేర్కొన్నారు. పోటీ ప్రపంచంలో విద్యార్థులు రాణించాలంటే కేవలం మార్కులు, డిగ్రీలు సరిపోవని, నైపుణ్యాలూ అవసరమని అన్నారు. గ్రూప్-1 నియామకాల్లో బీసీలకు పెద్ద సంఖ్యలో అవకాశాలు లభించాయని తెలిపారు. యంగ్ ఇండియా స్పోర్ట్స్ యూనివర్సిటీని ఏర్పాటు చేశామని వెల్లడించారు. క్రీడల్లో ప్రతిభ చూపి పతకాలు సాధించిన వారికి ప్రభుత్వ ఉద్యోగాలు కల్పిస్తున్నామని చెప్పారు. సిరాజ్, నిఖత్, దీప్తి వంటి క్రీడాకారులకు ఉద్యోగాలు ఇచ్చామని తెలిపారు. తల్లిదండ్రులు తమ పిల్లల భవిష్యత్తు గురించి ఎంత బాధ్యతగా ఆలోచిస్తారో, తాను అంతే బాధ్యతగా ఆలోచిస్తానని రేవంత్ రెడ్డి అన్నారు. క్రీడల్లో రాణించి పతకాలు తీసుకొస్తే నగదు సజరానాలతో పాటు ఉద్యోగాలు ఇచ్చే బాధ్యత తనదేనని చెప్పారు. సామాజిక చైతన్యంతో తమ ప్రభుత్వం విప్లవాత్మక నిర్ణయాలు తీసుకుంటోందని సీఎం తెలిపారు. మార్డిగలు దశాబ్దాలుగా పోరాడుతున్న ఎన్నో వర్గీకరణ సమస్యను పరిష్కరించామని చెప్పారు. దేశంలో బీసీ జనగణన చేపట్టడానికి ఎవరూ ధైర్యం చేయలేదని, బ్రిటిష్ పాలన తర్వాత తొలిసారిగా బీసీల లెక్క తేల్చామని రేవంత్ రెడ్డి పేర్కొన్నారు. ఏడాదిలోనే కులగణన పూర్తి చేశామని తెలిపారు. కులగణనలో కొందరు మాజీ ముఖ్యమంత్రులు, మాజీ మంత్రులు పాల్గొనకుండా వ్యతిరేకించారని ఆరోపించారు. బలహీన వర్గాలకు ఉద్యోగాలు, అవకాశాలు కల్పించాలంటే వారి జనాభా లెక్కలు తెలియాలని, అందుకే కులగణన చేపట్టామని సీఎం వివరించారు. ప్రతి సమస్యను పరిష్కరించుకుంటూ ముందుకు వెళ్తున్నామని చెప్పారు. గత ప్రభుత్వం ప్రజలను గౌరెలు, బరెలు పెంచుకోవాలని, చెవలు కుట్టుకోవాలని, చేపలు పట్టుకోవాలని చెప్పిందని రేవంత్ రెడ్డి విమర్శించారు. బీసీలు చదువుకుని ఐఏఎస్లు, ఐపీఎస్లు, మంత్రులు, ఎమ్మెల్యేలు కావద్దా అని ప్రశ్నించారు. ‘చదువు ఒక్కటే తలరాతలను మారుస్తుంది. చదువు ఒక్కటే పరిష్కారం..’ అదే మార్గం’ అని సీఎం అన్నారు. తెలంగాణను ప్రపంచ పటంలో నిలదానికి విద్యే మార్గమని పేర్కొన్నారు.

జ్యోతిబా పూలే స్ఫూర్తితో విద్యార్థులు భవిష్యత్తులో చట్టసభల్లోకి రావాలని, దాక్టర్లు,



ఇంజనీర్లు కావాలని ఆకాంక్షించారు. నాణ్యమైన విద్య, పౌష్టికాహారం అందించే బాధ్యత తనదేనన్నారు. ‘మీ బంగారు భవిష్యత్తు కోసం రోజుకు 18 గంటలు పనిచేస్తా. ఇంత మంచి అవకాశం మళ్లీ రాదు. ఈ ప్రభుత్వాన్ని కొనసాగించాలని రేవంత్ రెడ్డి పిలుపునిచ్చారు. అందుకే ప్రజాపాలనలో మహాత్మా జ్యోతిబా పూలే చిదానాలను కొనసాగిస్తున్నామని సీఎం రేవంత్ రెడ్డి అన్నారు. అన్ని వర్గాలు ఒకే చోట చదువు, జీవించడం ద్వారా కులవ్యవస్థ నిర్మూలన సాధ్యమవుతుందన్నారు. ఏటా రూ.2,400 కోట్ల ఫీజు రీయంబర్స్ మెంట్ నిధులను ముందే జమ చేస్తున్నాం. ఈ ఏడాది నుంచే దీన్ని అమల్లోకి తెచ్చాం. కళాశాలల్లో ప్రవేశాలు పొందాక ఆన్ లైన్ లో దరఖాస్తు చేస్తే నెల రోజుల్లో ఫీజు జమ అవుతుందన్నారు.



క్యూర్ పరిధిలో ఇందిరమ్మ ఇళ్లకు భూకేటాయింపులు

హైదరాబాద్, ఆగస్టు 14 (ప్రభాత ఉదయం)

రాష్ట్రానికి భారీగా పెట్టుబడులను అకర్షించడమే లక్ష్యంగా ‘తెలంగాణ రైజింగ్ గ్లోబల్ సమ్మిట్ 2.0’ నిర్వహణకు కేబినెట్ గ్రీన్ సిగ్నల్ ఇచ్చింది. రాబోయే డిసెంబర్ 7, 8, 9 తేదీల్లో ఈ ప్రతిష్టాత్మక సమ్మిట్ ను గతేడాది కంటే మరింత ఘనంగా నిర్వహించాలని ప్రభుత్వం నిర్ణయించింది. ఈసారి ప్రత్యేకంగా ‘ఇన్వెస్ట్ తెలంగాణ’ అనే థీమ్ తో ఈ సమ్మిట్ ను ప్లాన్ చేస్తున్నారు. అంతేకాకుండా, తెలంగాణలో ఇప్పటివరకు స్టార్టప్లు సాధించిన విజయాలు, సాధించిన పురోగతిని ప్రపంచానికి చాటిచెప్పేలా సమ్మిట్ ప్రాంగణంలో ప్రత్యేక స్టాల్స్ ఏర్పాటు చేయాలని మంత్రివర్గం తీర్మానించింది. తెలంగాణ రాష్ట్ర మంత్రివర్గ సమావేశం గురువారం సచివాలయంలో ముఖ్యమంత్రి రేవంత్ రెడ్డి అధ్యక్షతన ముగిసింది. ఈ కేబినెట్ భేటీలో రాష్ట్ర అభివృద్ధి, సంక్షేమానికి సంబంధించి పలు కీలక నిర్ణయాలకు ఆమోదం తెలిపారు. వివరాలను మంత్రి పొంగులేటి శ్రీనివాసరెడ్డి మరోమంత్రి అడ్డూరి లక్ష్మణ్ తో కలసి మీడియాకు వివరించారు. ఎంపీ రఘురామిరెడ్డి కూడా మీడియా సమావేశంలో పాల్గొన్నారు. ముఖ్యంగా హైదరాబాద్, గ్రేటర్ పరిధిలో సిటిజన్స్ అర్బన్ రీ స్ట్రక్చర్ అండ్ ఎకానమీ ప్రాజెక్ట్ పరిధిలో నిర్మించవలసిన ఇందిరమ్మ ఇళ్లకు భూకేటాయింపులు చేస్తూ కేబినెట్ నిర్ణయం తీసుకుంది. అద్దూరినే పేద, మధ్యతరగతి వర్గాలకు సొంతింటి కలను నెరవేర్చేందుకు స్థలాల కేటాయింపు పక్రియను వేగవంతం చేయాలని అధికారులను ఆదేశించింది. ఇకపోతే గ్లోబల్ సదస్సు నిర్వహణకు ప్రత్యేక కమిటీలను కేబినెట్ ఏర్పాటు చేయనుంది. గత ఏడాది కంటే ఘనంగా నిర్వహించాలని నిర్ణయం తీసుకుంది. ఈసారి ‘ఇన్వెస్ట్ తెలంగాణ’ థీమ్ తో ఈ సదస్సు నిర్వహించనుంది. పూర్వర సిటీ ప్లానును ప్రజలకు వివరించనుంది. తెలంగాణలో డిఫెన్స్, ఏరో స్పేస్, ఫార్మా పాల్స్ పాటు వివిధ రంగాల్లో పెట్టుబడులకు ఉన్న అవకాశాలను ప్రపంచానికి చాటిచెప్పేలా సదస్సు నిర్వహించనుంది. వివిధ రంగాల్లో తెలంగాణ స్టార్టప్, పరిశ్రమలు సాధించిన విజయాలు.. వివిధ రంగాల కొత్త అభివృద్ధిని ప్రదర్శన ఏర్పాటు చేయాలని ఈ మేరకు నిర్ణయం తీసుకున్నారు. రాష్ట్ర సచివాలయంలో మూడు గంటలపాటు జరిగిన ఈ భేటీలో పలు కీలక నిర్ణయాలు తీసుకున్నారు. గత ఏడాది కంటే ఘనంగా తెలంగాణ రైజింగ్ గ్లోబల్ సమ్మిట్ 2.0 నిర్వహించాలని మంత్రివర్గ సమావేశంలో నిర్ణయించారు. స్మార్ట్ కార్డుల పంపిణీ కార్యక్రమాన్ని ఘనంగా నిర్వహించాలని నిర్ణయం తీసుకున్నారు. క్యూర్ పరిధిలోని ఆటోలను ఈమీటగా మార్చేందుకు ప్రత్యేక పథకం అమలు చేయనున్నారు. స్వాతంత్ర్య దినోత్సవం సందర్భంగా రాష్ట్రంలో స్మార్ట్ కార్డుల పంపిణీ కార్యక్రమాన్ని ఘనంగా నిర్వహించాలని మంత్రివర్గ సమావేశంలో పొంగులేటి శ్రీనివాసరెడ్డి తెలిపారు. దీనికి సంబంధించి అన్ని జిల్లాల్లో ఏర్పాట్లు చేయాలని అధికారులను ఆదేశించామన్నారు. గతంలో రాష్ట్రంలో 2.81కోట్ల మంది రేషన్ కార్డుల లబ్ధిదారులుండగా తమ ప్రభుత్వం అధికారంలోకి వచ్చాక కొత్తగా 62 లక్షల రేషన్ కార్డులను జారీ చేసిందని తెలిపారు. దీంతో ఆ సంఖ్య 3.42 కోట్లకు చేరిందన్నారు. ఈ ఏడాది డిసెంబర్ 7, 8, 9 తేదీల్లో గ్లోబల్ సమ్మిట్ నిర్వహించాలని ప్రాధమికంగా నిర్ణయించినట్లు మంత్రి తెలిపారు. డిప్యూటీ సీఎం భట్టి విక్రమార్కు మంత్రులు శ్రీధర్ బాబు, ఉత్తమ్ కుమార్ రెడ్డి, వివేక వెంకటస్వామి అధ్యక్షులలో సభే కమిటీతో పాటు సదస్సు నిర్వహణకు ప్రత్యేక కమిటీలను ఏర్పాటు చేయాలని మంత్రివర్గం నిర్ణయించినట్లు చెప్పారు. గత ఏడాది తెలంగాణ రైజింగ్ 2047 విజన్ ను అభివృద్ధిచినట్లే ఈసారి ‘ఇన్వెస్ట్ తెలంగాణ’ థీమ్ తో సదస్సు నిర్వహణకు ఆమోదం తెలిపిందన్నారు. ఈ సందర్భంగా పూర్వర సిటీ ప్లాన్ అభివృద్ధిచేస్తున్న చెప్పారు. ప్రధానంగా రాష్ట్రంలో డిఫెన్స్, ఏరో స్పేస్, ఫార్మా రంగాల్లో పరిశ్రమలు, పెట్టుబడులకు ఉన్న అపారమైన అవకాశాలను ప్రపంచానికి చాటిచెప్పేలా ఈసారి సదస్సు జరుగుతుందన్నారు. వివిధ రంగాల్లో ఇప్పటికే తెలంగాణ స్టార్టప్లు, పరిశ్రమలు సాధించిన విజయాలు వివిధ రంగాల కొత్త అభివృద్ధిలకు సంబంధించి ఎగ్జిబిషన్, స్టాల్లను ఏర్పాటు చేయాలని క్యాబినెట్ నిర్ణయం తీసుకున్నట్లు మంత్రి చెప్పారు. వానాకాలం పంటకు సంబంధించి ఏడు రకాల నన్న ధాన్యం సాగును ప్రోత్సహించి, వాటి సాగును పెంచేందుకు రైతులకు అవగాహన కల్పించాలని క్యాబినెట్ నిర్ణయించింది. రాష్ట్రంలోని అన్ని గ్రామ పంచాయతీ భవనాలు, రైతు వేదికల ద్వారా విస్తృత ప్రచారం చేయాలని నిర్ణయం తీసుకుంది. ఈ ఏడాది నుంచి ఈ ఏడు రకాల సన్నాకల్ రూ.500 బోనస్ చెల్లించాలని మంత్రివర్గం తీర్మానించింది. రాష్ట్రంలోని ఐటీఐలు, ఏటీసీలు, పాలిటెక్నిక్ కాలేజీలను యంగ్ ఇండియా స్కెల్ప్ యూనివర్సిటీ పరిధిలోకి తీసుకురావడానికి క్యాబినెట్ ఆమోదం తెలిపింది. ప్రస్తుతం ఐటీఐలు, ఏటీసీలు, పాలిటెక్నిక్ కళాశాలలు సాంకేతిక విద్యా శాఖ పరిధిలో ఉన్నాయి. వీటిని తెలంగాణ ఎడ్యుకేషన్ యాక్ట్ నుంచి తొలగించి యంగ్ ఇండియా స్కెల్ప్ యూనివర్సిటీ పరిధిలోకి తీసుకురావడానికి క్యాబినెట్ ఆమోదం తెలిపింది. ఆదిలాబాద్, నిర్మల్, ముఖోల్, బోక్స్, సిర్పూర్, గజ్పల్, దుబ్బాక నియోజకవర్గాల్లో యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ నిర్మాణానికి క్యాబినెట్ గ్రీన్ సిగ్నల్ ఇచ్చింది. రాష్ట్రంలో తొలివిడతగా 113 నియోజకవర్గాల్లో యంగ్ ఇండియా ఇంటిగ్రేటెడ్ రెసిడెన్షియల్ స్కూల్ కాంప్లెక్సులు నిర్మించాలని రాష్ట్ర ప్రభుత్వం నిర్ణయించింది. ఈరోజు కొత్తగా ఆమోదించిన 7 స్కూళ్లతో కలిపి ఇప్పటివరకు 86 స్కూల్ కాంప్లెక్సులకు అనుమతులు మంజూరయ్యాయి. మిగిలిన నియోజక వర్గాల్లోనూ వీలైనంత త్వరగా స్థల సేకరణ చేసి నిర్మాణాలు చేపట్టాలని మంత్రివర్గం నిర్ణయించింది. కోర్ అర్బన్ రీజియన్ (క్యూర్) పరిధిలో కాలుష్యాన్ని నియంత్రించి హైదరాబాద్ ను గ్రీన్ సిటీగా మార్చేందుకు రాష్ట్ర మంత్రివర్గం మరో కీలక నిర్ణయం తీసుకుంది. క్యూర్ పరిధిలో నగరంలో ప్రస్తుతం 18,766 పెట్రోల్, డీజిల్ ఆటోలున్నాయి. వీటిని విద్యుత్తు వాహనాలుగా మార్చేందుకు రూ.200 కోట్లతో ప్రత్యేక పథకం అమలుకు మంత్రివర్గం ఆమోదం తెలిపింది. ఈ పథకం కింద అద్దూరినే ఆటో డ్రైవర్లకు ఒక్కో వాహనానికి గరిష్టంగా రూ.1.50లక్షల సబ్సిడీ అందించాలని క్యాబినెట్ నిర్ణయించింది. హైదరాబాద్ సిటీ పరిధిలో ఉన్న కాలుష్య కారక పరిశ్రమలను సిటీ శివార్లకు తరలించేందుకు ఉద్దేశించిన పొల్డ్ పాలసీ దరఖాస్తుల గడువును మరో 3 నెలలు పొడిగించేందుకు మంత్రివర్గం నిర్ణయం తీసుకుంది. దరఖాస్తుదారుల విజ్ఞప్తుల మేరకు అక్టోబర్ 31 వరకు దరఖాస్తు చేసుకునేందుకు అవకాశం కల్పించింది. మక్తల్-నారాయణపేట-కోడంగల్ ఎత్తిపోతల ఫేజ్-2 పనుల కోసం రూ. 2,100 కోట్ల అంచనా వ్యయానికి రాష్ట్ర క్యాబినెట్ ఆమోదం తెలిపింది. దీంతో దాదాపు లక్షల ఎకరాల సాగు నీరు, ఆ ప్రాంతంలో తాగు నీరు, పారిశుధికా అవసరాలు ఈ ఎత్తిపోతల నుంచి అందనుంది. గూడెం టోడ్డి పంప్ స్టేషన్ ప్రాజెక్టు సామర్థ్యాన్ని 1.19 టీఎంసీ నుంచి 15 టీఎంసీలకు పెంచటంతో పాటు సోలార్ విద్యుత్ ఉత్పత్తిపై అధ్యయనం చేసేందుకు కన్వెన్షియల్ నియామకానికి మంత్రివర్గం ఆమోదం తెలిపింది.

గణేష్ నవరాత్రులు, నిమజ్జనోత్సవాలు శాంతి యుతంగా నిర్వహించుకోవాలి

రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి



పాత నగర జిజ్ఞేసీ నాయకులు, అధికారులతో సమావేశమైన రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి



అధికారులు, నాయకులతో మాట్లాడుతున్న రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి

బుద్వేల్ , ఆగస్టు 14 (ప్రభాత ఉదయం) ::

పాతనగరంలోని చాంద్రాయణ గుట్ట, బహదూర్ పుర నియోజకవర్గాలలో సెప్టెంబర్ 14న ప్రారంభమయ్యే వినియోగ సమితి, గణేష్ నవరాత్రి ఉత్సవాలను శాంతియుతంగా నిర్వహించుకోవాలని రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి తెలిపారు. శుక్రవారం బుద్వేల్ లో గల రాజేంద్రనగర్ జోనల్ కమిషనర్ కార్యాలయంలో గణేష్ నవరాత్రి ఉత్సవాలపై సన్మాహక

సమావేశం నిర్వహించారు. సెప్టెంబర్ 14 నుంచి 11 రోజుల పాటు నిర్వహించనున్న నవరాత్రి ఉత్సవాలను భక్తి శ్రద్ధలతో నిర్వహించాలన్నారు. ఉత్సవాల సందర్భంగా కావలసిన అన్ని ఏర్పాట్లను చేయాలని అధికారులకు సూచించారు. రోడ్లు, వీధి దీపాలు, పారిశుధ్యం లాంటి పనులు సక్రమంగా ఉండేటట్లు చర్యలు తీసుకోవాలని కోరారు. ఫలకనుమ పై ఓవర్ కు ఇరువైపుల ఏర్పాటు చేసిన ఆర్ట్ లను తొలగించాలని ఉత్సవ కమిటీ సభ్యులు కోరడం జరిగిందని, వాటిని తొలగించడానికి

చర్యలు తీసుకోవాలని అధికారులకు సూచించారు. రోడ్డుకు అడ్డంగా ఉన్న చెట్ల కొమ్మలను తొలగించాలన్నారు, ప్రతి వీధిలో వీధి దీపాలు వెలిగేటట్లు చూడాలన్నారు. ఈ కార్యక్రమంలో ఎస్ ఈ సరేందర్ గౌడ్, డిప్యూటీ కమిషనర్ లు పాపయ్య, సరిత, సురేందర్ లతో పాటు పాత నగర బీజేపీ నాయకులు కౌడి మహేందర్, జె నవీన్ యాదవ్, నంద కిషోర్, ప్రభాకర్ రావు, ప్రవీణ్ యాదవ్, శ్రీనివాస్, పొన్న శ్రీనివాస్, అడికె సతీష్ తదితరులు పాల్గొన్నారు.

పటాన్-చెరులో ఘనంగా గూడెం విప్లువర్ధన్ రెడ్డి జయంతి వేడుకలు



జయంతి వేడుకల్లో 250 మందికి పైగా యువకుల రక్తదానం.. ఉచిత వైద్య శిబిరం, అన్నదానం, రోగులకు పండ్ల పంపిణీ

భారీ సంఖ్యలో పాల్గొన్న జిఎంఆర్, జిఎల్ఆర్ యువసేన సభ్యులు

గూడెం విప్లువర్ధన్ రెడ్డి సేవలను స్మరించుకున్న నాయకులు

పటాన్ చెరు, ఆగస్టు 14 (ప్రభాత ఉదయం)

పటాన్ చెరు శాసనసభ్యులు గూడెం మహిపాల్ రెడ్డి పెద్ద కుమారుడు స్వర్ణీయ గూడెం విప్లువర్ధన్ రెడ్డి 37వ జయంతి వేడుకలను జిఎంఆర్, జిఎల్ఆర్ అభిమానులు, స్నేహితులు

ఘనంగా నిర్వహించారు. సేవా కార్యక్రమాలను నిర్వహిస్తూ విప్లువర్ధన్ రెడ్డి జ్ఞాపకాలను సృజించుకున్నారు. జయంతి సందర్భంగా పటాన్చెరు పట్టణంలోని ప్రభుత్వ ఏరియా ఆసుపత్రిలో జిఎంఆర్ యువసేన, జిఎల్ఆర్ (ఫ్రెండ్స్) అసోసియేషన్ ఆధ్వర్యంలో భారీ రక్తదాన శిబిరం నిర్వహించారు. ఈ శిబిరంలో 250 మందికి పైగా యువకులు రక్తదానం చేసి తమ మానవతా దృక్పథాన్ని చాటుకున్నారు. రక్తదాన శిబిరాన్ని ప్రభుత్వ ఏరియా ఆసుపత్రి ఆర్ఎంఓ శ్రీనివాస్ పర్యవేక్షించారు.అదేవిధంగా ప్రభుత్వ ఆసుపత్రిలో చికిత్స పొందుతున్న రోగులకు పండ్లు పంపిణీ చేశారు. నిరుపేద ప్రజలకు అన్నదానం నిర్వహించారు. భాక్ ఆఫీస్ షాపింగ్ కాంప్లెక్స్ ఆవరణలో ఉచిత వైద్య శిబిరాన్ని ఏర్పాటు చేసి పలువురికి వైద్య పరీక్షలు నిర్వహించి, అవసరమైన వైద్య సలహాలు అందించారు.అనంతరం అభిమానులు, సన్నిహితులు, యువసేన సభ్యుల సమక్షంలో

కేక్ కట్ చేసి గూడెం విప్లువర్ధన్ రెడ్డి జయంతి వేడుకలను నిర్వహించారు.ఈ సందర్భంగా ఏర్పాటు చేసిన సమావేశంలో పలువురు నాయకులు మాట్లాడుతూ.. గూడెం విప్లువర్ధన్ రెడ్డి తండ్రికి తగ్గ తనయుడిగా ఎదుగుతున్న క్రమంలో అకాల మరణం చెందడం అత్యంత బాధాకరమని అన్నారు. ప్రజా సేవ పట్ల ఆయనకున్న ఆసక్తి, స్నేహశీలత, సేవా భావం అందరికీ ఆదర్శమని పేర్కొన్నారు. విప్లువర్ధన్ రెడ్డి ఆశయాలు, ఆదర్శాలను ముందుకు తీసుకెళ్లాల్సిన బాధ్యత ప్రతి ఒక్కరిపై ఉందన్నారు. ఆయన జ్ఞాపకార్థం నిర్వహిస్తున్న సేవా కార్యక్రమాలు సమాజానికి ఎంతో ఉపయోగకరంగా ఉన్నాయని తెలిపారు. ఈ కార్యక్రమంలో సీనియర్ నాయకులు గూడెం మధుసూదన్ రెడ్డి, యాదగిరి యాదవ్, విజయ్ కుమార్, నగ్రా బిక్షపతి, రామచంద్రారెడ్డి, పృథ్వీరాజ్, గూడెం నంత్ రామ్ రెడ్డి, గూడెం సందీప్ రెడ్డి, అశోక్, వెంకటేష్, రాజ్ కుమార్ తదితరులు పాల్గొన్నారు.

తలసేమియా రోగులకు మార్గదర్శక జన్మ చికిత్స

అందుబాటులోకి తీసుకురావడానికి చర్చలు జరుపుతున్న తలసేమియా , సికిల్ సెల్ సాసైటీ

బుద్వేల్ , ఆగస్టు 14 (ప్రభాత ఉదయం) :

థాయ్‌లాండ్‌లోని ప్రముఖ చికిత్సా కేంద్రాలలో జరిపిన అన్వేషణాత్మక పర్యటన అనంతరం, భారతదేశవ్యాప్తంగా తలసేమియా రోగులకు జన్మ చికిత్సను అందుబాటులోకి తీసుకురావడానికి తాము చేస్తున్న ప్రయత్నాలను తలసేమియా, సికిల్ సెల్ సాసైటీ శుక్రవారం ప్రకటించింది. ఈ చొరవలో భాగంగా, చికిత్సా విధానాలు, మౌలిక సదుపాయాలు, సహకార అవకాశాలను పరిశీలన చేయడానికి.. తలసేమియా సంరక్షణలో జన్మ చికిత్సకు అంతర్జాతీయ గుర్తింపు పొందిన థాయ్‌లాండ్‌ మరియు ఇతర దేశాల్లో ఆ సంస్థ ప్రతినిధి బృందం పర్యటించింది. భారతదేశంలోని అత్యంత నిష్ణాతులైన డాక్టర్ ట్రాన్స్‌ఫ్యూజన్ నిపుణులలో ఒకరైన డాక్టర్ సునీల్ భట్, అతని బృందం భాగస్వామ్యంతో ఈ పర్యటన చేపట్టబడింది. ఈ ప్రతినిధి బృందంలో డీఎన్‌సీఎస్ అధ్యక్షులు డాక్టర్ చంద్రకాంత్ అగర్వాల్, ముఖ్య వైద్య పరిశోధన అధికారి , కార్యదర్శి డాక్టర్ సుమన్ జైన్, ఉపాధ్యక్షులు సరోష్ రాణి, శాస్త్రవేత్త డాక్టర్ నిశాంత్ మిట్టల్ ఉన్నారు. డాక్టర్ సునీల్ భట్ బృందంతో కలిసి, ఈ బృందం ధలసేమియాకు అభివృద్ధి చెందుతున్న విప్లవాత్మక చికిత్సా విధానమైన జన్మ చికిత్సను దేశవ్యాప్తంగా రోగులకు ఎలా అందుబాటులోకి తీసుకురావాలనే దానిపై చర్చలు జరిపింది. ఈ



డాక్టర్ సునీల్ భట్ తో తలసేమియా సికిల్ సెల్ వైద్య నిపుణులు

సందర్భంగా డీఎన్‌సీఎస్ అధ్యక్షులు డాక్టర్ చంద్రకాంత్ అగర్వాల్ మాట్లాడుతూ.. “భారతదేశవ్యాప్తంగా ధలసేమియా రోగులకు అత్యంత అధునాతన చికిత్సా విధానాలను అందించాలనే తమ లక్ష్యంలో ఈ పర్యటన ఒక ముఖ్యమైన ముందడుగు” అని అన్నారు. రోగులు జీవితాంతం రక్త మార్పిడులపై ఆధారపడటాన్ని డీ సీ

తగ్గించడానికి, దీర్ఘకాలిక ఫలితాలను మెరుగుపరచడానికి, భారతదేశంలో జన్మ చికిత్స అందుబాటుకు పునాది వేయడానికి వైద్య నిపుణులు, అంతర్జాతీయ భాగస్వాములతో కలిసి పనిచేయడం ద్వారా ఈ పరిశోధనాత్మక పర్యటనను మరింత ముందుకు తీసుకెళ్లాల్సిన డీఎన్‌సీఎస్ యోచిస్తోంది.



పోలీసులు స్వాధీనం చేసుకున్న వగలు, చీరలు

దొంగిలించిన చీరతో ఫంక్షన్‌కు వచ్చిన మహిళ దొంగను గుర్తించిన బాధితులు

పోలీసులకు ఫిర్యాదు

బుద్వేల్ ,ఆగస్టు 14 (ప్రభాత ఉదయం) :

ఫంక్షన్లో కట్టుకున్న పట్టు చీర ను గుర్తుపట్టిన ఆ ఇల్లాలు విషయాన్ని రాజేంద్రనగర్ పోలీసులకు తెలపడంతో మూడు సంవత్సరాలకు జరిగిన దొంగతనం బయటకు వచ్చింది. బండ్లగూడ జాగీర్ వినాయక్ నగర్ ప్రాంతానికి చెందిన ఎం. యాదయ్య తన భార్య పిల్లలతో కలిసి నివసిస్తున్నారు. 2023 సెప్టెంబర్ 16వ తేదీన అనారోగ్యంతో నగరంలోని ఆసుపత్రిలో జాయిన్ అయ్యాడు. ఆ సమయంలో ఇంట్లో అల్మారాలో రూ . 2,50,000 నగదుతో పాటు తొవ్విది తులాల బంగారు ఆభరణాలను దాచారు. ఆసుపత్రికి వెళ్లే సమయంలో హదావిడిగా ఆధార్ కార్డుతో పాటు హెల్త్ కార్డును తీసుకొని బంగారు ఆభరణాలు నగదును అలాగే అల్మారాలో భద్రపరిచి వెళ్లిపోయారు. రెండు రోజుల అనంతరం 19వ తేదీన డిస్చార్జి అయ్యి ఆసుపత్రి నుండి ఇంటికి వచ్చారు.ఇంటికి వచ్చి అల్మారాలో ఆధార్ కార్డుతో పాటు హెల్త్ కార్డును భద్రపరిచే సమయంలో నగదు బంగారు ఆభరణాలు లేకపోవడంతో అదే రోజు రాజేంద్రనగర్ పోలీసులకు ఫిర్యాదు చేశారు. పోలీసులు కేసు నమోదు చేసి దర్యాప్తు ప్రారంభించారు. ఈ కేసులో ఎలాంటి క్లా లేకపోవడంతో పోలీసులు కేసును మూసివేశారు. ఇదిలా ఉండగా గత ఐదు రోజుల క్రితం ఇంటి వెనకాలో ఉండే స్వప్న (29)అనే గృహిణి యాదయ్య ఇంట్లో నుండి దొంగిలించిన చీరను కట్టుకొని ఫంక్షన్ కు వెళ్ళింది.ఈ ఫంక్షన్ కి వెళ్ళిన యాదయ్య తో పాటు అతని భార్య చీరను గమనించి ఇది తన చీరనని గుర్తుపట్టి విషయాన్ని రాజేంద్రనగర్ పోలీసులకు ఫిర్యాదు చేసింది. పోలీసులు స్పష్టత పాటు అతని భర్త రాములు (35)ను స్టేషన్ కు రప్పించి విచారించారు. మొదట తన చీరను గతంలో కొనుగోలు చేశానని బుకాయించింది. పోలీసులు తమదైన శైలిలో భార్యాభర్తలిద్దరిని వేరువేరుగా విచారింపగా యాదయ్య ఇంట్లో దొంగతనం చేశామని ఒప్పుకున్నారు. రెండు చీరలతో పాటు 9 తులాల ఆభరణాలను పోలీసులకు అప్పగించారు. ఇద్దరిపై దొంగతనం కేసు నమోదు చేసి శుక్రవారం రిమాండ్కు తరలించారు.

అత్తాపూర్ డైమండ్ సిటీ 6వలంతస్తు పైనుంచి పడి యువకుడు మృతి

బుద్వేల్ , ఆగస్టు 14 (ప్రభాత ఉదయం) :

తెల్రన్ పై పనిచేస్తున్న ఓ యువకుడు అదుపుతప్పి కింద పడి మృతి చెందిన సంఘటన అత్తాపూర్ పోలీస్ స్టేషన్ పరిధిలో శుక్రవారం చోటుచేసుకుంది. ఇన్స్ పెక్టర్ సీతయ్య తెలిపిన వివరాల ప్రకారం స్టేషన్ పరిధిలోని డైమండ్ సిటీ లోని జిఎం రెసిడెన్స్ లో అలీ తన కుటుంబ సభ్యులతో కలిసి నివసిస్తున్నారు.ఇతని ఇంట్లో పని చేసేందుకు శుక్రవారం ఉదయం ఆక్రమ్ (22) సంవత్సరాల యువకుడు వచ్చాడు. తెల్రన్ పై పని చేస్తూ అదుపుతప్పి మూడవ అంతస్తు నుండి పడ్డాడు. తలకు తీవ్ర గాయాలు కావడంతో ఆసుపత్రికి తరలిస్తుండగా మృతి చెందాడు. కాగా ఈ సంఘటనపై తమకు రాత్రి వరకు ఎలాంటి ఫిర్యాదు అందలేదని ఇన్స్పెక్టర్ సీతయ్య తెలిపారు.



అత్తాపూర్ డైమండ్ సిటీ లోని ఓ భవనం పై నుంచి పడి మృతి చెందిన యువకుడు



అమ్మవారికి ప్రత్యేక పూజలు నిర్వహిస్తున్న జలమండలి ఎండి అశోక్ రెడ్డి

జలమండలి ప్రధాన కార్యాలయంలో ఘనంగా బోనాల వేడుకలు

ఖైరతాబాద్, ఆగస్టు 14(ప్రభాత ఉదయం)

జలమండలి ప్రధాన కార్యాలయం ఖైరతాబాద్‌లో శుక్రవారం బోనాల సందడి నెలకొంది. తెలంగాణ సంస్కృతి, సంప్రదాయాలను ప్రతిబింబించేలా నిర్వహించిన బోనాల వేడుకల్లో జలమండలి ఉద్యోగులు ఉత్సాహంగా పాల్గొన్నారు. ఉద్యోగులు భక్తిశ్రద్ధలతో అమ్మవారికి బోనాలు సమర్పించి మొక్కులు చెల్లించుకున్నారు. దప్పు చప్పుళ్ల వద్ద పోతురాజు నృత్యాలు వేడుకలకు ప్రత్యేక ఆకర్షణగా నిలిచాయి. పోతురాజు విన్యాసాలతో కార్యాలయ ప్రాంగణం బోనాల సందడితో మార్యోగింది.ఈ సందర్భంగా జలమండలి ఎండి అశోక్ రెడ్డి అమ్మవారికి ప్రత్యేక పూజలు నిర్వహించి మొక్కులు సమర్పించారు. జలమండలి ఉద్యోగులు, వారి కుటుంబాలు సుఖసంతోషాలతో ఉండాలని, హైదరాబాద్ మహానగర ప్రజలందరికీ అమ్మవారి ఆశీస్సులు ఉండాలని ప్రార్థించారు. తెలంగాణ సంస్కృతి, ఆచార సంప్రదాయాలను పరిరక్షిస్తూ నిర్వహించే ఇలాంటి వేడుకలు ఉద్యోగుల్లో ఐక్యత, ఆధ్యాత్మిక భావనను పెంపొందిస్తాయని ఆయన పేర్కొన్నారు.ఈ కార్యక్రమంలో జలమండలి డైరెక్టర్లు సుదర్శన్, ప్రభు, కేశవోత్సలితో పాటు ఉన్నతాధికారులు, వివిధ విభాగాల అధికారులు, ఉద్యోగులు పెద్ద సంఖ్యలో పాల్గొన్నారు.

